

పరమ కరుణామయుడు అపార కృపాశీలుడు అయిన అల్లాహ్ పేరుతో

25. అల్ ఫుర్ఖాన్ సూరహ్ పరిచయం

సూరతుల్ ఫుర్ఖాన్, సూరతుల్ మూమినూన్ రెండూ ఒకేసారి అవతరించాయి. ఇందులో ఖుర్ఆన్ అల్లాహ్ గ్రంథమని, అల్లాహ్ విశ్వఅధికారి అని, విశ్వంలోని ప్రతివస్తువు గురించి తెలిసినవాడని, ముహమ్మద్ (స) అల్లాహ్ ప్రవక్త అని నిరూపించడం జరిగింది. అవిశ్వాసులు, విగ్రహారాధకులు ఖుర్ఆన్ అల్లాహ్ గ్రంథం కాదని, ముహమ్మద్ (స) అల్లాహ్ ప్రవక్త కాదని అన్నారు. ఒకవేళ ముహమ్మద్ (స) అల్లాహ్ ప్రవక్త అయితే అతను ధనవంతుడై ఉండవలసింది, అతని వద్ద ధనాగారాలు ఉండవలసింది, అతని వద్ద తోటలు, అతని వెంట దైవదూతలు ఉండవలసింది అని అనేవారు. ఖుర్ఆన్ ను, ప్రవక్త (స) ను విశ్వసించి, అనుసరించినవారు మంచి చరిత్ర కలిగి ఉన్నారు. గొప్ప సద్గుణాలు కలిగివున్నారు. తిరస్కరించిన వారు ఎంతో హీన చరిత్రకు, సత్కార్యాలకు దూరమైవున్నారు. అల్లాహ్ ను విశ్వసించినవారు అల్లాహ్ కు భయపడతారు. అల్లాహ్ నే ఆరాధిస్తారు. పరలోక చింతన కలిగి ఉంటారు. వీరు ఎవరినీ అకారణంగా హత్య చేయరు. వ్యభిచారానికి పాల్పడరు. అసత్య ప్రమాణాలకూ పాల్పడరు. ఇంకా వారు ఇలా ప్రార్థిస్తారు : “ఓ అల్లాహ్! మా భార్యాబిడ్డలను మా కంటిచలువగా చేయి. ఇంకా మమ్మల్ని దైవభీతిపరుల నాయకులుగా చేయి.” అవిశ్వాసులు వ్యతిరేక గుణాలు, దుర్గుణాలు కలిగి ఉంటారు. అల్ ఫుర్ఖాన్ సూరా మక్కాలో అవతరించింది ఇందులో 77 వాక్యాలు ఉన్నాయి.

25. సూరహ్ అల్ ఫుర్ఖాన్

ఆయత్లు : 77

అవతరణ : మక్కాలో

పరమ కరుణామయుడు అపార కృపాశీలుడు అయిన అల్లాహ్ పేరుతో

- 1) శుభాలు గలవాడు ఈ గీటురాయిని తన దాసునిపై అవతరింపజేశాడు. విశ్వాసులందరికీ హెచ్చరించేదిగా ఉండేందుకు.
- 2) ఆయనే భూమ్యాకాశాల సామ్రాజ్యానికి ప్రభువు. ఆయన ఎవరినీ కొడుకుగా చేసుకోలేదు. రాజ్యాధికారంలో ఆయనకు భాగస్వాములెవ్వరూ లేరు. ఆయన ప్రతి వస్తువును సృష్టించి దాని జాతకాన్ని నిర్ణయించాడు. 3) వారు ఆయన్ను కాదని, ఏ వస్తువునూ సృష్టించలేని, స్వయంగా సృష్టించబడిన, తమ విషయంలో ఏ లాభనష్టాల అధికారాన్నీ కలిగలేని, చంపలేని, బ్రతికించలేని మరణించిన వారిని తిరిగి లేపలేని వారిని ఆరాధ్యులుగా చేసుకున్నారు.



بِسْمِ اللَّهِ الرَّحْمَنِ الرَّحِيمِ

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ﴿١﴾
 الَّذِي لَهُ مُلْكُ السَّمَوَاتِ وَالْأَرْضِ وَلَمْ يَتَّخِذْ وَلَدًا وَلَمْ يَكُن لَّهُ شَرِيكٌ فِي الْمُلْكِ وَخَلَقَ كُلَّ شَيْءٍ فَقَدَرَهُ تَقْدِيرًا ﴿٢﴾
 وَاتَّخَذُوا مِنْ دُونِ اللَّهِ آلِهَةً لَّا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا ﴿٣﴾

4) విశ్వసించని వారు ఇలా అన్నారు: “ఈ గీటురాయి ఒక కల్పన, దానిని ఇతనే కల్పించుకున్నాడు. మరెక్కోందరు ఈ పనిలో ఇతనికి సహాయపడ్డారు.” వీరు మహాదుర్మార్గానికి, నీచ అబద్ధానికి ఒడిగట్టారు.

5) ఇంకా ఇలా అన్నారు: “ఇవి ప్రాచీన కాలపు గాధలు, ఇతను వాటిని సఖలు చేయిస్తున్నాడు. ఇతనికి అవి ఉదయం సాయంత్రం వినిపించ బడతాయి.” 6) ఓ ప్రవక్తా! వారితో ఇలా అను, “భూమ్యాకాశాల రహస్యాన్ని ఎరిగినవాడే దానిని అవతరింపజేశాడు. నిస్సందేహంగా ఆయన అధికంగా క్షమించేవాడు, కరుణించేవాడూను.”

7) వారు ఇలా అంటారు, “ఇతనెలాంటి ప్రవక్త? అన్నం తింటున్నాడు, బజారుల్లో తిరుగుతూ ఉన్నాడు? ఇతని వద్దకు ఒక్క దైవదూత అయినా పంపబడలేదు ఎందుకు, ఇతని వెంట ఉంటూ హెచ్చరించటానికి? 8) లేదా కనీసం ఒక నిధి అయినా ఎందుకు దించబడలేదు? లేదా ఇతనికి ఒక తోట అయినా ఎందుకు లేదు అతను తినటానికి.” ఇంకా ఈ దుర్మార్గులు “చేతబడికి గురైన ఒక వ్యక్తిని మీరు అనుసరిస్తున్నారు” అనే అంటున్నారు. 9) చూడు! ఎలాంటి విచిత్రమైన ఉదాహరణలను నీ ముందు పెడుతున్నారో! వారు ఎంతగా మార్గభ్రష్టతకు గురయ్యారంటే, సరైన మాట అనేది వారికసలు తోచటం లేదు.

10) శుభాలమయుడైన ఆయన తానుకోరితే, దానికంటే ఎంతో అధికంగా నీకు ప్రసాదించగలడు. క్రింద కాలువలు ప్రవహించే ఎన్నో తోటలు, పెద్దపెద్ద భవనాలు కూడా చేయగలడు. 11) వాస్తవం ఏమిటంటే ప్రళయాన్ని వారు తిరస్కరించారు. ప్రళయ ఘడియను తిరస్కరించేవారి కోసమే మేము జ్వలించే అగ్నిని సిద్ధపరచి ఉంచాము.

12) అది దూరం నుండి వారిని చూచినప్పుడు, వారు దాని ఆవేశ ధ్వనులను, విజృంభణ ధ్వనులను వింటారు.

وَقَالَ الَّذِينَ كَفَرُوا إِنَّ هَذَا إِلَّا إِفْكٌ افْتَرَاهُ
وَأَعَانَهُ عَلَيْهِ قَوْمٌ آخَرُونَ ۖ فَقَدْ جَاءُوا ظُلْمًا
وَزُورًا ۗ ﴿٤﴾

وَقَالُوا آسَاطِيرُ الْأَوَّلِينَ ۗ اٰكْتَتَبَهَا فَهِيَ تُمْلَى
عَلَيْهِ بُكْرَةً وَأَصِيلًا ۗ ﴿٥﴾
قُلْ أَنْزَلَهُ الَّذِي يَعْلَمُ السِّرَّ فِي السَّمَوَاتِ
وَالْأَرْضِ ۗ إِنَّهُ كَانَ غَفُورًا رَحِيمًا ۗ ﴿٦﴾

وَقَالُوا مَالِ هَذَا الرَّسُولِ يَأْكُلُ الطَّعَامَ
وَيَمْشِي فِي الْأَسْوَاقِ ۗ لَوْلَا أَنْزَلِ إِلَيْهِ مَلَكٌ
فَيَكُونُ مَعَهُ نَذِيرًا ۗ ﴿٧﴾

أَوْ يُلْقَىٰ إِلَيْهِ كُرًى ۖ أَوْ تَكُونُ لَهُ جَنَّةٌ يَأْكُلُ مِنْهَا ۗ
وَقَالَ الظَّالِمُونَ إِنْ تَتَّبِعُونَ إِلَّا رَجُلًا مَّسْعُورًا ۗ ﴿٨﴾
أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا
يَسْتَطِيعُونَ سَبِيلًا ۗ ﴿٩﴾

تَبَارَكَ الَّذِي إِنْ شَاءَ جَعَلَ لَكَ خَيْرًا مِنْ ذَلِكَ
جَنَّاتٍ تَجْرِي مِنْ تَحْتِهَا الْأَنْهَارُ ۗ وَيَجْعَلُ لَكَ
قُصُورًا ۗ ﴿١٠﴾

بَلْ كَذَّبُوا بِالسَّاعَةِ ۖ وَأَعْتَدْنَا لِمَنْ كَذَّبَ
بِالسَّاعَةِ سَعِيرًا ۗ ﴿١١﴾

إِذَا رَأَوْهُمْ مِنْ مَكَانٍ بَعِيدٍ سَمِعُوا لَهَا تَغِيظًا
وَوْرَفِيرًا ۗ ﴿١٢﴾

13) దానిలోని ఒక ఇరుకైన స్థలంలో వారు కాళ్ళూ, చేతులూ బంధించబడి క్రుక్కబడినప్పుడు చావును పిలుస్తూ ఉంటారు. 14) ఈనాడు ఒక చావును కాదు, అనేక చావులను పిలవండి. 15) “ఈ పర్యవసానం మంచిదా లేక శాశ్వతంగా ఉండే దైవభీతిపరులకు వాగ్దానం చేయబడిన స్వర్గం మంచిదా? అది వారి కర్మలకు ప్రతిఫలం, వారి చివరి గమ్యస్థానం” అని వారితో అను. 16) వారి కోసం అందులో కోరేవన్నీ లభిస్తాయి. అందులో వారు శాశ్వతంగా ఉంటారు. అది నీ ప్రభువుపై నెరవేర్చవలసిన తప్పనిసరి వాగ్దానం. 17) ఆ రోజున వీరిని, వీరు అల్లాహ్ ను వదలి పూజిస్తున్న ఆరాధ్యులను ఒకచోట చేరుస్తారు. తరువాత ఆయన ఆరాధ్యులను, “నా దాసులను మీరు మార్గం తప్పించారా లేక వారే మార్గభ్రష్టతకు గురయ్యారా?” అని అడుగుతాడు. 18) అప్పుడు వారు ఇలా విన్నవించుకుంటారు, “నీవు అత్యంత పరిశుద్ధుడవు. నిన్ను వదలి మరొకరిని మా రక్షకుడుగా చేసుకోవటం మాకు తగదు. కాని నీవు వారికి, వారి పూర్వీకులకు జీవిత సామగ్రిని పుష్కలంగా ప్రసాదించావు. చివరకు వారు హితబోధను మరచి దౌర్భాగ్యానికి గురయ్యారు. 19) ఈనాడు వారు మీ హితబోధను తిరస్కరించారు. ఇక మిమ్మల్ని మీరు రక్షించుకోనూలేరు. ఎటువైపు నుండి సహాయాన్నీ పొందలేరు. మీలో ఎవరు దుర్మార్గానికి పాల్పడినా, మేము అతనికి వ్యధాభరితమైన శిక్షను రుచి చూపిస్తాము. 20) ప్రవక్తా! మేము నీకు పూర్వం పంపిన ప్రవక్తలందరూ అన్నం తినేవారే, బజారుల్లో సంచరించేవారే, మేము ఒకర్ని మరొకరి కొరకు పరీక్షా సాధనాలుగా చేశాము. మరి మీరు సహానం పాటిస్తారా, అంతా మీ ప్రభువు చూస్తున్నాడు.

وَإِذَا أُلْقُوا مِنْهَا مَكَانًا ضِيقًا مُّقْرَّنَيْنِ دَعَوْا هُنَالِكَ ثُبُورًا ﴿13﴾

لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا كَثِيرًا ﴿14﴾

قُلْ أَذَلِكَ خَيْرٌ أَمْ جَنَّةُ الْخُلْدِ الَّتِي وَعَدَ الْمُتَّقُونَ ۚ كَانَتْ لَهُمْ جَزَاءً وَمَصِيرًا ﴿15﴾

لَهُمْ فِيهَا مَا يَشَاءُونَ خُلْدًا ۖ كَانَ عَلَىٰ رَبِّكَ وَعَدًّا مَسْئُولًا ﴿16﴾

وَيَوْمَ يُحْضَرُ هُمْ وَمَا يَعْجُدُونَ مِنْ دُونِ اللَّهِ فَيَقُولُ ۗ أَنْتُمْ أَضَلَلْتُمْ عِبَادِي هَؤُلَاءِ أَمْ هُمْ ضَلُّوا السَّبِيلَ ۚ ﴿17﴾

قَالُوا سُبْحَانَكَ مَا كَانَ يَنْبَغِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ وَلَكِنْ مَتَّعْتَهُمْ وَآبَاءَهُمْ حَتَّىٰ نَسُوا الذِّكْرَ ۗ وَكَانُوا قَوْمًا بُورًا ﴿18﴾

فَقَدْ كَذَّبُوا كُمْ بِمَا تَقُولُونَ ۖ فَمَا تَسْتَطِيعُونَ صَرْفًا وَلَا نَصْرًا ۚ وَمَنْ يَظْلِمُ مِنْكُمْ نُذِقْهُ عَذَابًا كَبِيرًا ﴿19﴾

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُوا الطَّعَامَ وَيَمْشُوا فِي الْأَسْوَاقِ ۗ وَجَعَلْنَا بَعْضَكُمْ لِبَعْضٍ فِتْنَةً ۚ أَتَصْبِرُونَ ۚ وَكَانَ رَبُّكَ بَصِيرًا ﴿20﴾

25. అల్ ఫుర్ఖాన్ సూరా

1-20 : వాక్యాల సంబంధం : అవిశ్వాసులు ముహమ్మద్ (స)ను తిరస్కరించారనీ, ఖుర్ఆన్ దైవగ్రంథం కాదని ధిక్కరించారని పై వాక్యాల్లో పేర్కొనబడింది. ఈ వాక్యాల్లో అవిశ్వాసులు ప్రవక్త (స) ను మీరొక్కరే వచ్చారేమిటి? మీ వెంట దైవదూతలు ఎందుకు రాలేదు? అల్లాహ్ ను చూపించు? చూచిన తరువాత విశ్వసిస్తామని, ఖుర్ఆన్ గ్రంథం అంతా ఒకేసారి ఎందుకు అవతరించబడలేదని, కొంతకొంతగా ఎందుకు అవతరించబడిందని మొదలైన అనవసరమైన ప్రశ్నలు వేసేవారని పేర్కొనబడింది.

1 : ఫుర్ఖాన్ అంటే సత్యాసత్యాలను, ఏకదైవారాధన బహుదైవారాధనలను, న్యాయన్యాయాలను వేరుపరిచేది. ఖుర్ఆన్ ప్రతి విషయాన్ని విప్పి స్పష్టంగా విశదపరిచింది. అందువల్లే ఖుర్ఆన్ ను గీటురాయి (పుర్ఖాన్) అంటారు. అల్ఆరాఫ్-158ని చూడండి. ప్రవక్త (స) ఇలా అన్నారు : “నన్ను అందరి వైపు ప్రవక్తగా పంపించడం జరిగింది.” (అహ్ సనుల్ బయాన్)

2 : అంటే అల్లాహ్ కు సంతానంగాని, సహాయకులుగాని, నిర్దేశకులుగానీ, సమానులుగాని ఎవరూలేరు. ఆయన రాజ్యంలో ఆయనకు భాగస్వాములుగాని, సాటిగాని ఎవరూ లేరు. విశ్వసర్వాధికారి ఆయనొక్కడే. ఆయనే ప్రతి వస్తువును సృష్టించాడు. సరైన జాతకం నిర్ణయించాడు. (తఫ్ సీర్ సనాయి)

7 : అంటే అవిశ్వాసులు మానవులు ప్రవక్తలు కాలేరని భావించేవారు. మాలాంటి మానవుడు దైవప్రవక్త ఎలా కాగలడు. కనీసం అతని వెంట దైవదూతలు సహాయకులుగా ఉండాలి. అప్పుడు అతన్ని దైవప్రవక్తగా స్వీకరించవచ్చు అని అనేవారు. (అహ్ సనుల్ బయాన్)

12-13 : అంటే అవిశ్వాసులు నరకంలో వేయబడినప్పుడు దాని భయంకరమైన కేకలు, అరుపులకు వారు ఏమీ చేయలేని స్థితిలో చావును కోరడం తప్ప మరేదీ చేయలేరు. అంటే చావు ద్వారా ఈ శిక్ష నుండి విముక్తి లభిస్తుందని అనుకుంటారు. కాని అది జరగని పని. (తఫ్ సీర్ సనాయి)

17 : అంటే ప్రజలను, వారు పూజించే విగ్రహాలను, ఆరాధ్యులను ఒకచోట చేర్చటం జరుగుతుంది. వీరు మార్గభ్రష్టత్వానికి ఎలా గురయ్యారు అని వారినే ప్రశ్నించడం జరుగుతుంది. (తైసీరుర్రహ్మాన్). ఈసా (అ) ఉజైర్ (అ), దైవదూతలు, ప్రజలను సన్మార్గానికి దూరం చేసిన వారు అందరూ తీర్పు మైదానంలో ఉంటారు. (తఫ్ సీర్ ఇబ్నెకసీర్)

18 : అంటే మానవులు సుఖవిలాసాల వల్లే అధికంగా మార్గభ్రష్టతకు గురౌతారు. (తైసీరుర్రహ్మాన్)

19 : జుల్మ్ అంటే ఒక వస్తువును దాని స్థానానికి బదులు మరోచోట ఉంచటం. ఇది న్యాయానికి, ధర్మానికి విరుద్ధం. అల్లాహ్ కు సాటి కల్పించటం అన్నిటికంటే పరమ దుర్మార్గం. ప్రవక్తను తిరస్కరించటం, దైవగ్రంథాన్ని తిరస్కరించటం, పరలోకాన్ని తిరస్కరించటం ఇవన్నీ దుర్మార్గంలోని రకాలు. (తైసీరుల్ ఖుర్ఆన్)

20 : అల్లాహ్ కు సాటి కల్పించిన వారి కొరకు స్వర్గం నిషేధించబడింది. వారి నివాసం నరకం. అక్కడ దుర్మార్గులకు సహాయం చేసే వారెవరూ ఉండరు. అల్లాహ్ కు సాటి కల్పించటం క్షమించరాని నేరం. అంటే సహానాన్ని ఎప్పుడూ విడువరాదు. అల్అన్ ఆమ్ - 124ని చూడండి. ప్రవక్త (స) ఇలా అన్నారు: రాజవైభవంతో కూడిన ప్రవక్త పదవి లేదా నిరాడంబరుడైన ప్రవక్త పదవి దేన్నయినా కోరుకోమని ఆదేశించబడింది. నేను నిలాడంబరుడైన ప్రవక్త పదవిని ఎన్నుకున్నాను. (ఇబ్నెకసీర్), (అహ్ సనుల్ బయాన్)

అంటే ఒకరి ద్వారా మరొకరిని పరీక్షించడం అల్లాహ్ సంప్రదాయం. సహనం పాటించే వారికి తీర్పు దినం నాడు స్వర్గం లభిస్తుంది. (తైసీరుర్రహ్మాన్)

(21) మా సాన్నిధ్యంలో హాజరు కావలసి ఉన్నది అనే భయంలేని వారు అంటారు, “దైవదూతలు మా వద్దకు ఎందుకు పంపబడటం లేదు? మేము మా ప్రభువును ఎందుకు చూడకూడదు?” వారి మనస్సులలో మిక్కిలి అహంభావం ఉన్నది. వారు తమ తలబిరుసుతనంతో హద్దులు మీరిపోయారు.

(22) వారు దైవదూతలను చూసే రోజు నేరస్తులకు శుభవార్తల రోజేమీ కాదు - “అల్లాహ్ శరణు” అని వారు కేక వేస్తారు. (23) అప్పుడు వారు చేసి ఉన్న దానినంతటినీ మేము తీసుకుని దుమ్ము మాదిరిగా ఎగురవేస్తాము. (24) ఇక స్వర్గానికి అర్హులైన వారే ఆ రోజున మంచి స్థలంలో ఉంటారు. అంతేకాదు, మధ్యాహ్నం విశ్రాంతి కొరకు చక్కని స్థలాన్ని పొందుతారు. (25) ఆకాశాన్ని చీలుస్తూ ఒకే మేఘం ఆ రోజున ప్రత్యక్షమవుతుంది. దైవ దూతలు వరుసలు వరుసలుగా దింపబడతారు.

(26) ఆ రోజున నిజమైన రాజ్యాధికారం కేవలం కరుణామయుని చేతులలో ఉంటుంది. అది అవిశ్వాసులకు ఎంతో కఠినమైన రోజు.

(27) దుర్మార్గుడైన మనిషి ఆ రోజు తన చేతులను కొరుక్కుంటూ ఇలా అంటాడు, “అయ్యో! నేను దైవప్రవక్త తోడుగా ఉండి ఉంటే ఎంత బాగుండేది!

(28) అయ్యో నా దౌర్భాగ్యం! నేను ఫలానా వ్యక్తితో స్నేహం చేయకుండా ఉంటే ఎంత బాగుండేది!

(29) అతడి మాయలోపడి నేను నా వద్దకు వచ్చిన హితబోధను స్వీకరించలేదు. పైతాను మానవుని విషయంలో నమ్మకద్రోహి అని తేలిపోయింది.”

(30) దైవప్రవక్త ఇలా అంటాడు, “నా ప్రభూ! నా జాతివారు ఈ ఖుర్ఆన్ ను ఒక పరిహాస విషయంగా చేసుకున్నారు.”

(31) ప్రవక్తా! మేము ఇలానే అపరాధులను ప్రతి దైవప్రవక్తకు శత్రువులుగా చేశాము. నీ కొరకు నీ ప్రభువే మార్గదర్శకత్వం చేయటానికి, సహాయ పడటానికి సరిపోతాడు.

وَقَالَ الَّذِينَ لَا يَرْجُونَ لِقَاءَنَا لَوْلَا أُنزِلَ عَلَيْنَا الْمَلِيكَةُ أَوْ نَرَى رَبَّنَا لَقَدِ اسْتَكْبَرُوا فِي أَنْفُسِهِمْ وَعَتَوْا عُتُوًا كَبِيرًا ﴿21﴾

يَوْمَ يَرَوْنَ الْمَلِيكَةَ لَا بُشْرَىٰ يَوْمَئِذٍ لِلْمُجْرِمِينَ وَيَقُولُونَ حَجْرًا مَّحْجُورًا ﴿22﴾

وَقَدِمْنَا إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَّنْثُورًا ﴿23﴾

أَصْحَابُ الْجَنَّةِ يَوْمَئِذٍ خَيْرٌ مُّسْتَقَرًّا وَأَحْسَنُ مَقِيلًا ﴿24﴾

وَيَوْمَ تَشْقَى السَّمَاءُ بِالْغَمَامِ وَنُزِلَ الْمَلِيكَةُ تَنْزِيلًا ﴿25﴾

الْمَلِكُ يَوْمَئِذٍ الْحَقُّ لِلرَّحْمَنِ ۗ وَكَانَ يَوْمًا عَلَى الْكَافِرِينَ عَسِيرًا ﴿26﴾

وَيَوْمَ يَعْصُ الظَّالِمُ عَلَىٰ يَدَيْهِ يَقُولُ لِيَلَيْتَنِي اتَّخَذْتُ مَعَ الرَّسُولِ سَبِيلًا ﴿27﴾

يُوَيْلَتُنِي لِيَلَيْتَنِي لِمَ اتَّخَذْتُ فُلَانًا مَّخْلَبًا ﴿28﴾

لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي ۗ وَكَانَ الشَّيْطَانُ لِلْإِنْسَانِ خَذُولًا ﴿29﴾

وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا ﴿30﴾

وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ ۗ وَكَفَىٰ بِرَبِّكَ هَادِيًّا وَنَصِيرًا ﴿31﴾

(32) అవిశ్వాసులు ఇలా అడుగుతారు, “ఈ వ్యక్తిపై పూర్తి ఖుర్ఆన్ ఒకేసారి ఎందుకు అవతరింప బడలేదు?” అవును, అలా ఎందుకు చేయబడిందంటే, మేము దానిని నీ మనస్సులో నాటుకునేలా చేస్తూ ఉండాలని. (ఈ ఉద్దేశంతోనే) మేము దానిని ఒక ప్రత్యేకమైన క్రమంతో వేర్వేరు భాగాలుగా రూపొందించాము. (33) ఇంకా (ఇందులో ఈ హేతువు కూడ ఉంది) వారు నీ ముందు ఏదైనా వినూత్న విషయాన్ని (వింత ప్రశ్నను) తీసుకువచ్చి నప్పుడల్లా దానికి సరియైన జవాబును మేము సకాలంలో నీకు ఇచ్చాము. ఉత్తమమైన రీతిలో విషయాన్ని విస్ఫుట్టం చేశాము. (34) బోర్లగా నరకం వైపునకు నెట్టబడనున్న వారి పరిస్థితి ఎంతో చెడ్డది, వారిమార్గం ఎంతో తప్పునది. (35) మేము మూసాకు గ్రంథాన్ని ఇచ్చాము. అతని సోదరుడు హారూన్ ను అతనికి సహాయకుడుగా చేశాము. (36) వారితో ఇలా అన్నాము, “మా ఆయతులను తిరస్కరించిన జాతి వద్దకు వెళ్లండి.” చివరకు మేము ఆ జాతి ప్రజలను నాశనం చేసి వేశాము. (37) ఇదే గతి నూహ్ జాతివారి కీ పట్టింది. వారు దైవప్రవక్తలను తిరస్కరించారు. మేము వారిని ముంచి వేశాము. ప్రపంచ ప్రజలందరికీ గుణపాఠం గరపే గుర్తుగా చేశాము. ఆ దుర్మార్గుల కొరకు ఒక వ్యధాభరితమైన శిక్షను సిద్ధపరిచి ఉంచాము. (38) ఈ విధంగానే ఆద్ జాతివారు, సమూద్ జాతి వారు, ఆర్ రస్ ప్రజలు, ఇంకా ఆ మధ్యకాలంలో ఎన్నో తరాల వారు నాశనం చేయబడ్డారు. (39) వారిలో ప్రతి ఒక్కరికీ మేము (పూర్వం నాశనమైనవారి) దృష్టాంతాలను ఇచ్చి నచ్చజెప్పాము. చివరకు ప్రతి ఒక్కరినీ నాశనం చేశాము. (40) వారు ఆ పట్టణం మీదుగా ప్రయాణం చేశారు. దాని మీద వినాశ కరమైన వర్షం కురిపించబడింది. వారు దాని స్థితిని చూచి ఉండరా? అయినా వారు మరణానంతరం మరొక జీవితం సంభవమని తలంచరు.

وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَّاحِدَةً ۖ كَذَلِكَ ۖ لِنُثَبِّتَ بِهِ فُؤَادَكَ وَرَتَّلْنَاهُ تَرْتِيلًا ﴿32﴾

وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا ۗ ﴿33﴾

الَّذِينَ يُحْشَرُونَ عَلَىٰ وُجُوهِهِمْ إِلَىٰ جَهَنَّمَ ۗ أُولَٰئِكَ سُورًا مَّكَانًا وَّأَضَلُّ سَبِيلًا ۗ ﴿34﴾

وَلَقَدْ آتَيْنَا مُوسَى الْكِتَابَ وَجَعَلْنَا مَعَهُ أَخَاهُ هَارُونَ وَزِيرًا ۗ ﴿35﴾

فَقُلْنَا أَهْبَا إِلَى الْقَوْمِ الَّذِينَ كَذَّبُوا بِآيَاتِنَا ۗ فَدَمَّرْنَاهُمْ تَدْمِيرًا ۗ ﴿36﴾

وَقَوْمَ نُوحٍ لَمَّا كَذَّبُوا الرُّسُلَ أَغْرَقْنَاهُمْ وَجَعَلْنَاهُمْ لِلنَّاسِ آيَةً ۗ وَآعْتَدْنَا لِلظَّالِمِينَ

عَذَابًا أَلِيمًا ۗ ﴿37﴾

وَعَادًا وَّمُؤَدَّا وَاَصْحَابَ الرَّسِّ وَقُرُونًا بَيْنَ ذَلِكَ كَثِيرًا ۗ ﴿38﴾ وَكُلًّا ضَرَبْنَا لَهُ الْأَمْثَالَ وَكُلًّا تَبَّرْنَا تَتْبِيرًا ۗ ﴿39﴾

وَلَقَدْ آتَوْنَا عَلَى الْقَرْيَةِ الَّتِي أُمِطْرَتْ مَطَرَ السَّوِّءِ ۗ أَفَلَمْ يَكُونُوا يَرَوْنَهَا ۖ بَلْ كَانُوا لَا

يَرَوْنَ نُشُورًا ۗ ﴿40﴾

25. అల్ ఫుర్ఖాన్ సూరా వివరణలు

21-40 : వాక్యాల సంబంధం : వెనుకటి వాక్యాల్లో ప్రవక్త (స) మరియు ఖుర్ఆన్ పట్ల అవిశ్వాసుల అభ్యంతరాలకు సాక్ష్యాధారాల ఆధారంగా సమాధానం ఇవ్వబడింది. ఈ వాక్యాల్లో ప్రవక్త ముహమ్మద్ (స)కు, విశ్వాసులకు సహనం పాటించమని, నిలకడగా ఉండమని అల్లాహ్ తప్పకుండా వారికి సాఫల్యం ప్రసాదిస్తాడని ఉపదేశిస్తూ అవిశ్వాసులు, విగ్రహారాధకులు వైఫల్యానికి గురిఅవుతారని తెలియజేయటం జరిగింది.

వాక్యాల వ్యాఖ్యానం :

21,22. మక్కా అవిశ్వాసులు ప్రవక్త ముహమ్మద్ (స) యొక్క సత్యసంధతను శంకించేవారు. ఇదంతా వారి అహంకారం, మరణానంతర జీవితం పట్ల తిరస్కారం యొక్క ఫలితమే. ఒకవేళ ముహమ్మద్ (స) ప్రవక్త అయితే ఆకాశం నుండి దైవదూతలను మా వద్దకు ఎందుకు పంపించరు? వారు ఆయన దైవదౌత్యం గురించి సాక్ష్యం ఇవ్వటానికి లేదా ముహమ్మద్ (స) ప్రవక్త అని మా ప్రభువే వచ్చి ఎందుకు తెలియపర్చడు? అంటూ అనుమానాలు వ్యక్తం చేసేవారు.

ఇవన్నీ వారి అహంకార ఫలితం అనీ, వీరు అహంభావం వల్ల ఇలా ప్రవర్తిస్తున్నారనీ, దైవదాస్యాన్ని, దైవవిధేయతను వదలి తలబిరుసుతనానికి గురయ్యారని అల్లాహ్ సెలవిచ్చాడు. అందువల్లే భుజాలు ఎగురవేస్తూ నోటితో దురుసుతనంగా అల్లాహ్ వచ్చి అతను ప్రవక్త అని ధృవీకరించాలని పట్టుబడుతున్నారు. ఖుర్ఆన్ వంటి ఇంత గొప్ప గ్రంథం ముహమ్మద్ (స) దైవప్రవక్త అనే ధృవీకరణకు చాలదా? దైవదూతలు వారి వద్దకు ముహమ్మద్ (స) దైవప్రవక్త అని సాక్ష్యం ఇవ్వటానికి రారు. అయితే మరణ సమయంలో, లేదా తీర్పు దినంనాడు దైవాగ్రహం, శిక్షల శుభవార్తలను తీసుకొని తప్పకుండా వారి వద్దకు వస్తారు. ఇంకా ఈనాడు మీ కొరకు ఎటువంటి శుభవార్తగానీ, క్షమాపణగానీ లేదని పైగా స్వర్గం మీ కొరకు నిషేధించబడిందని తెలియజేస్తారు అని పేర్కొనబడింది.

23. మహ్షర్ మైదానంలోని అవిశ్వాసుల పరిస్థితిని తెలుపటం జరిగింది. ఇహలోకంలో వారు ప్రదర్శనాబుద్ధితో చేసిన కర్మలన్నిటినీ వ్యర్థం చేయటం జరుగుతుంది. వాటికి ఎటువంటి విలువూ ఇవ్వటం జరుగుదు. అవన్నీ గాలిలో దూళిలా మారిపోతాయి. సూరె ఇబ్రాహీమ్ లో అల్లాహ్ ఈ విధంగా పేర్కొన్నాడు. “అవిశ్వాసుల కర్మలు తుఫాను గాలులు ఎగురవేసుకుపోయిన ధూళిలా మారిపోతాయి.” (ఇబ్రాహీమ్ -18), (తైసీరుప్రహ్మీన్)

స్వర్గవాసుల నివాస స్థలాలు, పడకలు అతి సుందరంగా ఉంటాయి. చూపులను ఆకట్టుకునేలా ఉంటాయి. సూరె హాషర్ లో అల్లాహ్ ఈ విధంగా పేర్కొన్నాడు: “నరకవాసులు, స్వర్గవాసులు సమానులుకాలేరు. స్వర్గవాసులే సాఫల్యం పొందినవారు. (అల్ హాషర్ -20) స్వర్గవాసులు గొప్పగొప్ప స్థానాల్లో సురక్షితమైన బాల్కనీలలో సుఖాలను అనుభవిస్తూ ఉంటారు. అంతేకాక అక్కడ వారు శాశ్వతంగా ఉంటారు. (ఫుర్ఖాన్-76) వీరికి వ్యతిరేకంగా నరకవాసులు రకరకాల శిక్షలు అనుభవిస్తూ ఉంటారు. విచారిస్తూ అవమానం భరిస్తూ, చేతులు నలుపుకుంటూ ఉంటారు. నిశ్చయంగా అది చాలా చెడ్డచోటు, చెడ్డనివాస స్థలం. (ఫుర్ఖాన్-66) వీరి నివాస స్థలాలు అసహ్యంగా, అపరిశుద్ధంగా, నీచంగా, భయంకరంగా ఉంటాయి. స్వర్గవాసులకు వారి సత్కార్యాలకు బదులుగా స్వర్గం లభిస్తుంది. దానికి తోడు నరకవిముక్తి కూడా లభిస్తుంది. వీరు అదృష్టవంతులని నరకవాసులు దురదృష్టవంతులని సూచించడం జరిగింది.

తీర్పు దినం నాడు ఇద్దరు వ్యక్తుల్ని తీసుకురావటం జరుగుతుంది. వారిలో ఒకడు ఇహలోకంలో చక్రవర్తి అయి ఉంటాడు. అతన్ని విచారించడం జరుగుతుంది. అతని వద్ద ఒక్క పుణ్యం కూడా మిగలదు, చివరికి అల్లాహ్ ఆదేశం మేరకు అతన్ని నరకంలో పడవేయటం జరుగుతుంది. వారిలో మరో వ్యక్తి బిచ్చగాడై ఉంటాడు. ఇహలోకంలో ఒక్క కంబలి మాత్రమే ఉండేది. అతన్ని విచారించడం జరుగుతుంది. అప్పుడతను, “నీవు నాకు ఏమీ ప్రసాదించి

(41) వారు నిన్ను చూచినప్పుడు నిన్ను పరిహాసనీయ వస్తువుగా చేసుకుంటారు. ఇలా అంటారు; “ఈ వ్యక్తినేనా దేవుడు ప్రవక్తగా చేసి పంపినది? (42) మేము మా దేవుళ్ల పట్ల విశ్వాసంపై స్థిరంగా ఉండకపోయినట్లయితే, ఇతను మమ్మల్ని మార్గం తప్పించి వాటికి దూరం చేసి ఉండేవాడు.” సరే మంచిది, శిక్షను చూచినప్పుడు మార్గ భ్రష్టత్వంలో ఎవరు ఎక్కువ దూరం వెళ్లిపోయారో స్వయంగా వారే తెలిసికొనే సమయం ఎంతో దూరంలో లేదు.

وَإِذَا رَأَوْكَ إِن يَتَّخِذُونَكَ إِلَّا هُزُوءًا ۖ أَهَذَا
 الَّذِي بَعَثَ اللَّهُ رَسُولًا ﴿41﴾
 إِنَّ كَادَ لَيُضِلَّنَا عَنْ الْهَيْتِنَا لَوْلَا أَن صَبَرْنَا
 عَلَيْهَا ۖ وَسَوْفَ يَعْلَمُونَ حِينَ يَرَوْنَ
 الْعَذَابَ مَنْ أَضَلُّ سَبِيلًا ﴿42﴾

ఉండలేదు ప్రభూ విచారించడానికి” అని విన్నవించుకుంటాడు, దానికి అల్లాహ్ “నా దాసుడు సత్యం పలుకుతున్నాడు ఇతన్ని విడిచి పెట్టండి” అని అంటాడు. అల్లాహ్ ఆదేశానుసారం అతన్ని స్వర్గంలోనికి తీసుకు వెళ్ళటం జరుగుతుంది. అల్లాహ్ తదుపరి ఆదేశం వరకు ఆ ఇద్దరూ స్వర్గ నరకాలలో ఉంటారు. ఆ తరువాత స్వర్గవాసిని (పూర్ణచంద్రుడిలా వెలుగుతూ ఉంటాడు) పిలిచి స్వర్గపరిస్థితులను గురించి ప్రశ్నించటం జరుగుతుంది. దానికి అతను అది చాలా గొప్ప నివాస స్థలం అని అంటాడు. ఆ తరువాత అతన్ని మళ్ళీ స్వర్గంలోనికి వెళ్ళవలసిందిగా ఆదేశించటం జరుగుతుంది. (తఫ్సీర్ ఇబ్నెకసీర్) ప్రశయ దినం నాడు ఆకాశం పగిలిపోతుంది. అంతా మేఘాలు క్రమ్ముకుంటాయి. సృష్టితాలు, దైవదూతలు ఉన్న తీర్పు మైదానంలో విచారించేందుకు అల్లాహ్ ప్రత్యక్షమవుతాడు. (అల్బఖరహ్-210 లో కూడా దీని గురించి ప్రస్తావించటం జరిగింది) (అహ్సాసుల్ బయాన్)

తీర్పు దినం నాడు ప్రవక్త (స) తన సంఘానికి వ్యతిరేకంగా ఫిర్యాదు చేస్తారు. తీర్పుదినం నాడు ప్రవక్త (స) తన సంఘంలోని అవిధేయులపై ఫిర్యాదు చేస్తారు. ఓ ప్రభూ! నా సంఘం ఖుర్ఆన్ ను త్యజించింది అని ఫిర్యాదు చేస్తారు. ఎందుకంటే అవిశ్వాసులు ఖుర్ఆన్ పట్ల శ్రద్ధ వహించేవారుకారు, దాన్ని వినేవారు కారు. (పుస్సీలత్-26) అవిశ్వాసులు “దీన్ని వినకండి, ఇంకా దీన్ని పఠించేటప్పుడు అల్లర్లు చేయండి” అని పరస్పరం చేప్పుకునేవారు. ఇదే ఖుర్ఆన్ త్యజించడం అంటే. దీన్ని విశ్వసించకపోవటం, దీన్ని దృవీకరించకపోవటం, దాన్ని పఠించకపోవటం, అర్థం చేసుకునే ప్రయత్నం చేయకపోవటం, దాని ఆదేశాలను పాటించకపోవటం, నిషిద్ధాలకు దూరంగా ఉండకపోవటం, ఎగతాళిగా ప్రవర్తించటం అన్నమాట. ఇవన్నీ ఖుర్ఆన్ ను త్యజించటంగానే భావించబడుతుంది. అల్లాహ్ మనందరినీ వాటి నుండి దూరంగా ఉంచుగాక. మనందరికీ సన్మార్గం ప్రసాదించుగాక. (ఆమీన్) (తఫ్సీర్ ఇబ్నెకసీర్)

అహంకారం, అహంభావం కలిగి ఉన్న అవిశ్వాసులు ఎలాంటి కారణం లేకుండా తౌరాతు, ఇంజీలు జబూర్ ఒకేసారి అవతరించబడినట్లు ఖుర్ఆన్ కూడా ఒకేసారి ఎందుకు అవతరించబడలేదు అని అభ్యంతరాలు వ్యక్తం చేసేవారు. ఇలా అభ్యంతరం తెలిపే హక్కు వారికి ఎంతమాత్రం లేదు. ఇది వారి కారిత్యం, అహంభావం యొక్క ఫలితమే. వారి ఈ అభ్యంతరాల వల్ల ప్రవక్త (స) కు చాలా బాధకలిగేది. అందువల్ల అల్లాహ్ ప్రవక్త (స) కు నిశ్చింతగా ఉండమని, మీ హృదయాన్ని దృఢపరచడానికి మిమ్మల్ని ప్రోత్సహించడానికి ఈ ఖుర్ఆన్ ను వాక్యాల రూపంలో, సూరాల రూపంలో అవతరింపజేయడం జరిగిందని పేర్కొనడం జరిగింది. భూమి వర్షపు నీరు పడగానే జీవామృతాన్ని పొంది రకరకాల ధాన్యాలను, ఫలాలను పండిస్తుంది. అంతేకాకుండా పఠించడానికి, జ్ఞాపకం ఉంచడానికి, దాన్ని ఆచరించటానికి సౌకర్యంగా ఉండేందుకు దీన్ని భాగాలుగా అవతరింపజేయడం జరిగింది అని వివరించడం జరిగింది. దీని గురించి అల్లాహ్ సూరె బనీ ఇస్రాయిల్ 106వ వాక్యంలో కూడా పేర్కొనడం జరిగింది (తైసీరుర్రహ్మాన్)

(43) తన మనోవాంఛను తన దేవుడుగా చేసుకున్న వ్యక్తి యొక్క స్థితిని ఎప్పుడైనా నీవు గమనించావా? నీవు అలాంటి వ్యక్తిని రుజుమార్గానికి తెచ్చే బాధ్యతను స్వీకరించగలవా? (44) వారిలో చాలా మంది వింటారని, అర్థం చేసుకుంటారని నీవు అనుకుంటున్నావా? వారు పశువులలాంటివారు. కాదు, వాటి కంటే కూడ దిగజారిపోయినవారు. (45) నీ ప్రభువు ఎలా నీడను విస్తరింపజేస్తాడో నీవు చూడలేదా? ఒకవేళ ఆయన కోరితే, దానిని శాశ్వతమైన నీడగా చేసేవాడు. మేము సూర్యుణ్ణి దానికి మార్గదర్శిగా చేశాము. (46) తరువాత (సూర్యుడు పైకి లేస్తూ పోయే కొద్దీ) మేము ఈ నీడను క్రమక్రమంగా మా వైపునకు లాక్కుంటూ పోతాము. (47) మీకొరకు రాత్రిని వస్త్రంగానూ, నిద్రను మృత్యుశాంతిగానూ, పగలును బ్రతికి లేచే సమయంగానూ చేసినవాడు అల్లాహ్‌యే. (48) తన కారుణ్యానికి ముందు గాలులను శుభవార్తలుగా చేసి పంపేవాడూ ఆయనే. తరువాత ఆకాశం నుండి పరిశుద్ధ జలాన్ని అవతరింపజేస్తాడు. (49) దాని ద్వారా ఒక మృత ప్రదేశానికి ప్రాణం పోస్తాడు. తన సృష్టిలోని ఎన్నో జంతువులకు, ఎంతో మంది మానవులకు దప్పిక తీర్చుతాడు. (50) మేము ఈ అద్భుతాన్ని వారు గుణ పాఠం నేర్చుకోవాలని మాటిమాటికీ వారి ముందు ప్రదర్శిస్తాము. కాని అధిక సంఖ్యాకులు అవిశ్వాసం, కృతఘ్నుతలు తప్ప మరొక వైఖరిని అవలంబించటానికి తిరస్కరిస్తున్నారు. 51) ఒకవేళ మేము కోరినట్లయితే, ఒక్కొక్క ఊరిలో ఒక్కొక్క హెచ్చరిక చేసేవాణ్ణి ప్రభవింపజేసి ఉండేవారమే. 52) కనుక ప్రవక్తా! అవిశ్వాసుల మాటను ఎంతమాత్రం నమ్మకు. ఈ ఖుర్ఆను ద్వారా వారితో మహత్తరమైన పోరాటం జరుపు. 53) రెండు సముద్రాలనూ కలిపి ఉంచినవాడు ఆయనే. ఒకటేమో రుచికరమైనది, మధురమైనదీను. రెండోది చేదైనది, ఉష్టైనదీను. ఆ రెంటి మధ్య ఒక తెర అడ్డంగా ఉన్నది. అది వాటిని కలిసిపోకుండా ఆపి ఉంచే అవరోధం.

أَرَأَيْتَ مَنِ اتَّخَذَ إِلَهَهُ هُوَهُ ۗ أَفَأَنْتَ تَكُونُ عَلَيْهِ وَكَيْلًا ﴿43﴾

أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ۗ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ﴿44﴾

أَلَمْ تَرَ إِلَى رَبِّكَ كَيْفَ مَدَّ الظِّلَّ ۗ وَلَوْ شَاءَ لَجَعَلَهُ سَاكِنًا ۗ ثُمَّ جَعَلْنَا الشَّمْسَ عَلَيْهِ دَلِيلًا ﴿45﴾

ثُمَّ قَبَضْنَاهُ إِلَيْنَا قَبْضًا يَسِيرًا ﴿46﴾ وَهُوَ الَّذِي جَعَلَ لَكُمْ الَّيْلَ لِبَاسًا وَالنَّوْمَ سُبَاتًا وَجَعَلَ النَّهَارَ نُشُورًا ﴿47﴾ وَهُوَ الَّذِي أَرْسَلَ الرِّيحَ بُشْرًا بَيْنَ يَدَيْ رَحْمَتِهِ ۗ وَأَنْزَلْنَا مِنَ السَّمَاءِ مَاءً طَهُورًا ﴿48﴾

لِنُحْيِيَ بِهِ بَلْدَةً مَّيِّتًا وَنُسْقِيَهُ مِمَّا خَلَقْنَا أَنْعَامًا وَأَنَا سَيِّ كَثِيرًا ﴿49﴾

وَلَقَدْ صَرَّفْنَاهُ بَيْنَهُمْ لِيَذَّكَّرُوا ۗ فَأَبَى أَكْثَرُ النَّاسِ إِلَّا كُفُورًا ﴿50﴾

وَلَوْ شِئْنَا لَبَعَثْنَا فِي كُلِّ قَرْيَةٍ تَذِيرًا ﴿51﴾

فَلَا تُطِيعُ الْكَافِرِينَ وَجَاهِدْهُمْ بِهِ جِهَادًا كَبِيرًا ﴿52﴾

وَهُوَ الَّذِي مَرَجَ الْبَحْرَيْنِ هَذَا عَذْبٌ فُرَاتٌ وَهَذَا مِلْحٌ أُجَاجٌ ۗ وَجَعَلَ بَيْنَهُمَا بَرْزَخًا وَجُجْرًا مُحْجُورًا ﴿53﴾

54) ఆయనే నీటితో మానవుణ్ణి సృష్టించాడు. తరువాత అతని ద్వారా వంశము, అత్తవారి వంశము అనే రెండు వేర్వేరు బంధుత్వపు క్రమాలను రూపొందించాడు. నీ ప్రభువు సర్వశక్తి సంపన్నుడు.

55) అయినా, మానవులు అల్లాహ్ ను కాదని తమకు లాభంగాని, నష్టంగాని కలిగించలేని వారిని పూజిస్తున్నారు. అదిగాక, అవిశ్వాసి తన ప్రభువునకు వ్యతిరేకంగా ప్రతి తిరుగుబాటుదారుడికి సహాయ పడుతున్నాడు. 56) ప్రవక్తా! నిన్ను మేము కేవలం ఒక శుభవార్తాహరునిగా, హెచ్చరికచేసే వానిగా మాత్రమే పంపాము.

57) కనుక వారితో ఇలా అను, “నేను ఈ పనికై మిమ్మల్ని ఏ ప్రతిఫలాన్నీ కోరను. ఇష్టమున్న వ్యక్తి తన ప్రభువు మార్గాన్ని అవలంబించటమే నా ప్రతిఫలం.” 58) ప్రవక్తా! సజీవుడూ, ఎన్నడూ మరణించనివాడూ అయిన దేవునిపై నమ్మకం ఉంచు. ఆయనను స్తుతించటంతోపాటు ఆయన పవిత్రతను కొనియాడు. తన దాసుల పాపాలను గురించి కేవలం ఆయనకు తెలిస్తే చాలు.

59) ఆయన ఆరు దినాలలో భూమినీ, ఆకాశాలనూ, భూమ్యాకాశాల మధ్య ఉన్న సకల వస్తుజాలాన్నీ సృష్టించాడు. తరువాత ఆయనే ‘అర్ధ్’ (అధికార పీఠం)ను అధీష్టించాడు. ఆయన కరుణామయుడు, ఆయన ఘనతను గురించి ఎరిగిన వాడిని అడుగు. 60) ఆ కరుణామయునికి సజ్దాచేయండి అనివారితో అన్నప్పుడువారు ఇలా అంటారు? “ఈ కరుణామయుడన్నది ఏమిటి? నీవు చెప్పిన దానికల్లా మేము సజ్దా చేయవలసిందేనా?” ఈ సందేశం వారి ద్వేషాన్ని మరింత అధికమే చేస్తుంది.

وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ۗ وَكَانَ رَبُّكَ قَدِيرًا ﴿54﴾

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ ۗ وَكَانَ الْكَافِرُ عَلَىٰ رَبِّهِ ظَهِيرًا ﴿55﴾

وَمَا أَرْسَلْنَاكَ إِلَّا مُبَشِّرًا وَنَذِيرًا ﴿56﴾

قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مَنْ شَاءَ أَنْ يَتَّخِذَ إِلَىٰ رَبِّهِ سَبِيلًا ﴿57﴾

وَتَوَكَّلْ عَلَىٰ الْحَيِّ الَّذِي لَا يَمُوتُ وَسَبِّحْ بِحَمْدِهِ ۗ وَكَفَىٰ بِهِ بَذُنُوبٍ عِبَادًا خَبِيرًا ﴿58﴾

الَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ۗ الرَّحْمَنُ فَسَأَلْ بِهِ خَبِيرًا ﴿59﴾

وَإِذَا قِيلَ لَهُمْ اسْجُدُوا لِلرَّحْمَنِ قَالُوا وَمَا الرَّحْمَنُ أَنَسْجُدُ لِمَا تَأْمُرُنَا وَزَادَهُمْ نُفُورًا ۗ ﴿60﴾

41-60 వాక్యాల వివరణలు

వాక్యాల సంబంధం : దైవప్రవక్తనూ, దైవగ్రంథాన్ని తిరస్కరించిన వారి పర్యవసానం చాలా భయంకరంగా వివరీతంగా ఉంటుందని పై వాక్యాల్లో పేర్కొనడం జరిగింది.

ఇప్పుడు ఈ వాక్యాల్లో ఖుర్ఆన్ సందేశాన్ని తిరస్కరిస్తున్న వారు జంతువుల వంటివారని, బుద్ధిహీనులని,

తమ మనోకాంక్షలకు దాసులయి ఉన్నారని, వక్రమార్గాన్ని అవలంబిస్తున్నారనీ, కనీసం వినటానికి, అర్థం చేసుకోవటానికి కూడా సంసిద్ధులు కావటం లేదనీ అంధుల్లా, చెవిటివారిలా ప్రవర్తిస్తున్నారని, ఇటువంటి వారు మీ నుండి మహాత్యాలు కోరుతున్నారని, ఈ ఖుర్ఆన్ మహాత్యాలన్నిటి కంటే గొప్ప మహాత్యమని కనుక దీని సందేశాన్నే వారికి అందజేయండి. దీని గురించి వారికి వివరించండి. దీని సందేశ ప్రచారమే చేయండి అని ఉపదేశించబడింది.

ఒకవేళ వారు ఖుర్ఆన్ సందేశాన్ని తిరస్కరించినా, వినకపోయినా, దానిపట్ల అసభ్యంగా ప్రవర్తించినా ఇది వారి పొరపాటు. ఖుర్ఆన్ సందేశాన్ని ప్రచారం చేయడం ఒక్కటే మీ బాధ్యత. వారు చేసినదానికి వారు తప్పకుండా శిక్షను అనుభవిస్తారు.

వాక్యాల వ్యాఖ్యానం :

మక్కా అవిశ్వాసులు ప్రవక్త (స) ను ఎక్కడ చూచినా, అతనివైపు సైగ చేస్తూ నీచమైన, అవమానకరమైన విధంగా ఎగతాళి చేస్తూ అల్లాహ్ ప్రవక్తగా చేసి పంపిది ఇతన్నేనా? అంటే అల్లాహ్ దృష్టి ఇతను తప్ప మరొకరిపై పడలేదా? మనం ఇతని మాయ నుండి తప్పించుకున్నాం, మన ధర్మంపై మనం నిలకడగా ఉన్నాం. లేకపోతే మనల్ని మన విగ్రహాలనుండి దూరం చేసేవాడే అని ఎగతాళి చేసేవారు.

వారు తమ కళ్ళతో ఇహలోకంలో లేదా పరలోకంలో దైవశిక్షను చూసినప్పుడు ఎవరు వక్రమార్గంలో పడి ఉన్నారో వారికి తెలిసిపోతుంది అని అల్లాహ్ చెప్పాడు. ఇహలోక శిక్షగా వారిని బద్ల మైదానంలో నీచంగా సంచరించడం జరిగింది. ప్రవక్త (స) మరియు విశ్వాసులు సన్మార్గంపై, అవిశ్వాసులు, విగ్రహారాధకులు వక్రమార్గంపై ఉన్నారనడానికి ఇదొక్క సాక్ష్యం చాలు.

ప్రవక్త (స) ను ఓదార్చుతూ తమ మనోకాంక్షలను అనుసరిస్తున్నవారు ఈనాడు ఒక విగ్రహాన్ని పూజిస్తారు, రేపు మరో విగ్రహం ఏదైనా అంతకంటే అందంగా కనబడితే దీన్ని వదలి దాని వెంట పడతారు. ఇలాంటి నీచులు సన్మార్గాన్ని స్వీకరించగలరా? లేదు, అలాంటప్పుడు వారిని వారి స్థితిలోనే వదలివేయండి. (తైసీరుర్రహ్మాన్)

దైవం ఉనికి, ఆయన శక్తిసామర్థ్యాలు:

దైవం ఉనికిని, ఆయన శక్తిసామర్థ్యాలను నిరూపించే సాక్ష్యధారాలను పేర్కొనడం జరిగింది. అల్లాహ్ విభిన్నమైన పదార్థాలను, వస్తువులను, పరిస్థితులను, జంతువులను, పక్షులను సృష్టించి వ్యాపింపజేశాడు. అల్లాహ్ తలచుకుంటే అంతా రాత్రిమయం చేయగలడు లేదా అంతా పగటిమయం చేయగలడు. (సూరహ్ ఖసస్ 71ని చదవండి).

నీర్జీవ భూమి అంటే చాలా కాలంగా వర్షాలు పడక, పడినా అందులో పంటలు పండక బంజరుగా పడివున్న భూమి అని అర్థం. వర్షం కురియగానే అది సజీవంగా తయారవుతుంది. అందులో రకరకాల ధాన్యాలు, ఫలాలు, పంటలు పండుతాయి. పంటలు కళకళలాడుతూ ఉంటాయి. (సూరహ్ హజ్ 5) అల్లాహ్ నీటి ద్వారా ప్రాణులను సృష్టించాడు, నీటి ద్వారా ప్రాణుల దాహాన్ని తీరుస్తాడు. నీటి ద్వారా ఆహారాన్ని పండిస్తాడు. నీటి ద్వారా ఉపాధి ప్రసాదిస్తాడు.

అల్లాహ్ తాను ఎక్కడ కోరితే అక్కడ వర్షాన్ని కురిపిస్తాడు. మేఘాలు గాలిలో ప్రయాణిస్తూ ఉంటాయి. కాని వాటికి ఎక్కడ కురవమని ఆదేశం లభిస్తే అక్కడే కురుస్తాయి. అంటే మేఘాలు కూడా అల్లాహ్ ఆదేశాలను తిరస్కరించలేవు. ధిక్కరించలేవు. అశ్రద్ధ వహించలేవు. ఇందులో కూడా అల్లాహ్ వివేకం, కారుణ్యం ఉన్నాయి. ఇబ్నై అబ్బాస్(రజి) ఇలా అంటున్నారు: ప్రతి సంవత్సరం వర్షాలు పడతాయి. అల్లాహ్ తాను కోరిన విధంగా ఆదేశాలు జారించేస్తాడు.

61) ఆకాశంలో బురుజులను నిర్మించినవాడూ, అందులో ఒక దీపాన్ని, ఒక మెరిసే చంద్రుణ్ణి వెలిగించినవాడూ ఎంతో శుభప్రదుడు.

62) ఆయనే రేయింబవళ్లను ఒకదాని వెంట ఒకటి వచ్చేలా చేశాడు, గుణపాఠం నేర్చుకోదలచిన లేదా కృతజ్ఞతలు తెలుపుకోదలచిన ప్రతి వ్యక్తి కోసం.

63) కరుణామయుని దాసులు ఎవరంటే, నేలపై అణకువతో నడిచేవారూ, మూర్ఖులు వారిని పలుకరించినప్పుడు, మీకో సలామ్ అని అనేవారూ,

تَبْرَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا ﴿61﴾

وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِّمَن أَرَادَ أَنْ يَدَّكَّرَ أَوْ أَرَادَ شُكُورًا ﴿62﴾

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا ﴿63﴾

కొన్నిచోట్ల వర్షం కురుస్తుంది. మరికొన్ని చోట్ల వర్షం కురవదు. ఆ తరువాత ఈ వాక్యం పఠించాడు : వర్షం కురవనివారు తమపై అల్లాహ్ ఆగ్రహం అవతరించినదని గ్రహించాలి. పశ్చాత్తాపం చెందాలి. తమ ప్రవర్తనను సరిదిద్దు కోవాలి. అదే విధంగా అల్లాహ్ మరణించిన తరువాత కూడా సజీవం చేసే శక్తి కలిగి ఉన్నాడు అని గ్రహించాలి.

కొందరు అజ్ఞానులు గ్రహాలవల్ల, నక్షత్రాల వల్ల వర్షాలు కువడం లేదని కరవు తాండవించినదని భావిస్తారు. ఇది మహాపరాధం. ఎందుకంటే ప్రతి విషయం ప్రతి వస్తువు అల్లాహ్ చేతుల్లోనే ఉంది. ఇటువంటి వారే కృతఘ్నులు, చేసిన మేలును మరచినవారు (తఫ్సీర్ ఇబ్నె కసీర్).

అల్లాహ్ రెండు మహా నదులను ప్రవహింపజేశాడు. రెండూ సరిసమానంగా ప్రవహిస్తూ ఉంటాయి. ఒక దాని నీళ్లు తియ్యగా ఉంటాయి. మరో దాని నీళ్లు ఉప్పుగా ఉంటాయి. కాని అవి రెండూ ఎంత మాత్రం కలువవు. అల్లాహ్ వాటి మధ్య కనబడని సూక్ష్మ పొరను ఏర్పాటు చేసి ఉంచాడు. ఇది కూడా అల్లాహ్ ఒక్కడే అనటానికి నిదర్శనం. ఈ వాస్తవాన్ని సూర రహ్మాన్ లో 19,20 వాక్యాల్లో పేర్కొనడం జరిగింది.

అల్లాహ్ మానవున్ని అల్పమైన వీర్యపు చుక్క ద్వారా సృష్టించాడు. ఆ తరువాత సంరక్షించబడి పెరిగి పెద్దవాడౌతాడు. వారిలో కొందరు పురుషులు, మరికొందరు స్త్రీలు అవుతారు. వీరి సంబంధాలు వారి తండ్రుల, తాతల వైపు వెళుతుంది. వివాహం అయిన తరువాత భార్య తరపున కూడా సంబంధాలు ఏర్పడుతాయి. ఈ సంబంధాలన్నీ ఒక్క వీర్యపు బొట్టు ద్వారా ఏర్పడతాయి. ఇదంతా అల్లాహ్ వివేకమూ మరియు అనుగ్రహమే. అంటే అల్లాహ్ సర్వశక్తులూ, యుక్తులూ గలవాడు అని అర్థం.

మక్కా అవిశ్వాసులు, విగ్రహారాధకులు ఒకే ఒక్క అల్లాహ్ ను ఆరాధించాలి. కాని వారు ప్రతిఫలం ఇవ్వలేని, లాభనష్టాలు చేకూర్చలేని, సహాయం చేయలేని విగ్రహాలను పూజిస్తున్నారు. అంటే వారు విగ్రహాలను కాదు వాస్తవంగా పైతానును ఆరాధిస్తున్నారు. పైతాన్ వారిని విగ్రహారాధన చేయమని ప్రోత్సహిస్తున్నాడు. ఆ తరువాత మేము మిమ్మల్ని స్వర్గ శుభవార్త ఇచ్చేవానిగా, నరక హెచ్చరిక చేసేవానిగా చేసి పంపాము.

మీ బాధ్యతను మీరు నెరవేర్చుతూపోండి. వారు ఇస్లాం స్వీకరించటం లేదని మీరు ఎంతమాత్రం ఆందోళనకు గురికాకండి. ఎందుకంటే సన్మార్గ భాగ్యం ప్రసాదించుట మా బాధ్యత. మేము కోరిన వారికి సన్మార్గం ప్రసాదిస్తాము. మేము కోరినవారికి వక్రమార్గానికి గురిచేస్తాము. సన్మార్గం కోరిన వారికి అల్లాహ్ సన్మార్గ భాగ్యం ప్రసాదిస్తాడు. చెడు మార్గాన్ని అవలంబించిన వారికి, దాన్ని కోరుకునేవారికి అల్లాహ్ మార్గభ్రష్టతకు గురిచేస్తాడు. (తైసీరుర్రహ్మాన్)

64) తమ ప్రభువు సన్నిధిలో సాష్టాంగపడి, నిలబడి రాత్రులు గడిపేవారు, 65) “మా ప్రభూ, నరకయాతన నుండి మమ్మల్ని కాపాడు, దాని శిక్ష ప్రాణాంతకమైనది, 66) అది ఎంతో చెడు ప్రదేశం, ఎంతో చెడు నివాసం” అని ప్రార్థించేవారు.

67) ఖర్చుపెడితే, దుబారాగానూ ఖర్చు పెట్టకుండా, లోభత్వాన్నీ ప్రదర్శించకుండా ఈ రెండు తీవ్రవైఖరుల మధ్య సమతుల్యతను పాటించేవారు, 68) అల్లాహ్ ను తప్ప ఏ ఇతర దేవుణ్ణి వేడుకోనివారు, అల్లాహ్ నిషేధించిన ఏ ప్రాణాన్నీ అన్యాయంగా హతమార్చనివారు, వ్యభిచారానికి పాల్పడనివారు - ఈ పనులను చేసినవాడు ఎవడైనా తన పాపఫలాన్ని పొంది తీరుతాడు; 69) తీర్పు దినంనాడు అతనికి రెట్టింపు శిక్ష పడుతుంది. అందులోనే అతడు శాశ్వతంగా హీనస్థితిలో పడి ఉంటాడు. 70) తరువాత పశ్చాత్తాపపడి, విశ్వసించి మంచిపనులు చేయటం ప్రారంభించేవాడు తప్ప. అటువంటి వాడి చెడులను అల్లాహ్ శుభాలుగా మారుస్తాడు. ఆయన క్షమించేవాడు, కరుణించే వాడూను. 71) పశ్చాత్తాపపడి సద్వర్తనాన్ని అవలంబించే వ్యక్తి అల్లాహ్ వైపునకు మరలివస్తాడు. మరలిరావలసిన రీతిలో - (ఇంకా కరుణామయుని దాసులు ఎలాంటివారంటే) 72) అబద్ధానికి సాక్షులు కానివారు, వ్యర్థమైనవాటి వైపుగా పోవటం జరిగితే, సంస్కారవంతులు మాదిరిగా దాటిపోతారు. 73) వారికి తమ ప్రభువు ఆయతులను వినిపించి హితబోధ చేయటం జరిగితే, వారు దానిని గురించి అంధులుగా, చెవిటివారుగా ఉండిపోరు. 74) వారు ఇలా ప్రార్థిస్తూ ఉంటారు : “మా ప్రభూ! మాకు మా భార్యల ద్వారానూ, మా సంతానం ద్వారానూ కన్నుల చల్లదనాన్ని ప్రసాదించు. మమ్మల్ని భయభక్తులు కలవారికి ఇమాములుగా చేయి.” 75) తమ సహనానికి ప్రతిఫలంగా మహోన్నతమైన సౌధాలను పొందేవారు వారే. అక్కడ గౌరవ మర్యాదలతో, శాంతివచనాలతో వారికి స్వాగతం పలుకబడుతుంది.

﴿64﴾ وَالَّذِينَ يَبْتُغُونَ لِلرَّبِّهِمْ سُجْدًا وَقِيَامًا ﴿64﴾
 وَالَّذِينَ يَقُولُونَ رَبَّنَا اصْرِفْ عَنَّا عَذَابَ

جَهَنَّمَ إِنَّ عَذَابَهَا كَانَ غَرَامًا ﴿65﴾

﴿65﴾ إِنَّهَا سَاءَتْ مُسْتَقَرًّا وَمُقَامًا ﴿66﴾

وَالَّذِينَ إِذَا أَنْفَعُوا لَمْ يُسِرُّوا وَلَمْ يَقْرَأُوا
 وَكَانَ بَيْنَ ذَلِكَ قَوَامًا ﴿67﴾

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا
 يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا
 يَزْنُونَ، وَمَنْ يَفْعَلْ ذَلِكَ يَلْقَ أَثَامًا ﴿68﴾

يُضْعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ
 مُهَاتًا ﴿69﴾

إِلَّا مَنْ تَابَ وَآمَنَ وَعَمِلَ عَمَلًا صَالِحًا
 فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۗ

وَكَانَ اللَّهُ غَفُورًا رَحِيمًا ﴿70﴾ وَمَنْ تَابَ وَعَمِلَ
 صَالِحًا فَإِنَّهُ يَتُوبُ إِلَى اللَّهِ مَتَابًا ﴿71﴾ وَالَّذِينَ لَا

يَشْهَدُونَ الزُّورَ ۖ وَإِذَا مَرُّوا بِاللَّغْوِ مَرُّوا
 كِرَامًا ﴿72﴾ وَالَّذِينَ إِذَا ذُكِّرُوا بِآيَاتِ رَبِّهِمْ لَمْ

يَخْرُجُوا عَلَيْهَا ضَمًّا وَعُمُيَاءًا ﴿73﴾ وَالَّذِينَ يَقُولُونَ
 رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ

وَاجْعَلْنَا لِلْمُتَّقِينَ إِمَامًا ﴿74﴾ أُولَئِكَ يُجْزَوْنَ
 الْعُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً

وَسَلَامًا ﴿75﴾

76) వారు కలకాలం అక్కడనే ఉంటారు. ఎంతమంచిది ఆ స్థలం, ఎంత మంచిది ఆ నివాసం.
 77) ప్రవక్తా! ప్రజలతో ఇలా అను. “మీరు నా ప్రభువును వేడుకోకపోతే, ఆయన మిమ్మల్ని ఎందుకు పట్టించుకోవాలి? ఇప్పుడు మీరు నిరాకరించారు, త్వరలోనే తప్పించుకోవలసికాని శిక్షకు మీరు అనుభవిస్తారు.

﴿76﴾ خَلِيلَيْنَ فِيهَا ط حَسَنَتٌ مُسْتَقَرًّا وَمُقَامًا
 قُلْ مَا يَعْبَأُ بِكُمْ رَبِّي لَوْلَا دُعَاؤُكُمْ فَقَدْ كَذَّبْتُمْ فَسَوْفَ يَكُونُ لِزَامًا ﴿77﴾

6
17
4

61-77 వాక్యాల వివరణ

వాక్యాల సంబంధం: వెనుకటి వాక్యాల్లో ముహమ్మద్ ప్రవక్త (స) బాధ్యత కేవలం సత్యసందేశ ప్రచారం చేయటమే అని విశదపర్చబడింది. విశ్వంలో ఏకదైవారాధనను గురించి అనేక నిదర్శనాలు, సాక్ష్యాధారాలు ఉన్నాయని, ఖుర్ఆన్ లో వాక్యాల రూపంలో, విశ్వాన్ని పరిశీలిస్తే ఎన్నో ఉన్నాయి. సత్యాన్ని, వాస్తవాన్ని స్వీకరించ గోరని వారికి ఎన్ని సాక్ష్యాధారాలు, నిదర్శనాలు చూపినా ప్రయోజనం శూన్యమే. అయితే అల్లాహ్ పట్ల భయభక్తులు గల వారు సత్యాన్ని, వాస్తవాన్ని వెంటనే స్వీకరిస్తారు.

దైవభీతిపరుల సుగుణాలు : దైవభీతిపరులు సున్నిత స్వభావం కలిగి ఉంటారు. అహంకారంగా ప్రవర్తించరు. అజ్ఞానులు ఎదురైనప్పుడు సలామ్ చేస్తూ ముందుకు సాగిపోతారు. వారు ఎల్లప్పుడూ దైవశిక్షకు భయపడుతూ ఉంటారు.

కరుణామయుని దాసులు భూమిపై ఉన్నత స్వభావం కలిగి ఉంటారు. అజ్ఞానులు ఎదురైనప్పుడు వారికి సలామ్ చేస్తూ ముందుకు సాగిపోతారు. రాత్రిపూట దైవారాధనలో నిమగ్నులై ఉంటారు. ప్రార్థిస్తూ ఉంటారు. “మా ప్రభూ! మమ్మల్ని నరక శిక్ష నుండి కాపాడు. నిస్సందేహంగా ఆ శిక్ష పట్టుకుంటే వదలదు. అది చాలా నీచమైన, చాలా చెడ్డనివాసం” అని వేడుకుంటూ ఉంటారు.

వీరు ఖర్చు చేయటంలో అతిగా ప్రవర్తించరు. పిసినారితనం చూపరు. మధ్యేమార్గాన్ని అవలంబిస్తారని ఈ వాక్యాల్లో పేర్కొనబడింది.

వాక్యాల వ్యాఖ్యానం :

రహ్మాన్ మరియు రహీమ్ అల్లాహ్ ఉత్తమ నామములు. అయితే అజ్ఞానకాలంలో ఎవరూ ఈ నామాల ద్వారా గుర్తించేవారు కారు. హుదైబియహ్ ఒప్పందం సందర్భంగా ప్రవక్త (స) “బిస్మిల్లా హిర్రహ్మీ నిర్రహీమ్” అని వ్రాయించారు. దానికి మక్కా అవిశ్వాసులు అభ్యంతరం తెలుపుతూ, బిస్మిల్లా హమ్మ వ్రాయమని పురమాయించారు. (సీరత్ ఇబ్నె హిషామ్ 2/317) మరియు వివరాలకు బనీ ఇస్రాయిల్ -11, అర్బాద్-30 చూడండి. (అహ్ సనుల్ బయాన్)

ఆ విశ్వప్రభువే ఆకాశంలో సూర్యుణ్ణి, చంద్రుణ్ణి సృష్టించాడు. ఆయనే రేయింబవళ్ళను నియమించాడు. ఇవి ఒకదాని వెనుక ఒకటి పరిగెడుతూ ఉంటాయి. ఒక్క నిమిషం కూడా ఆలస్యం కావు. ఈ వ్యవస్థలో ఎంతమాత్రం మార్పు సంభవించలేదు. సూరె ఇబ్రాహీమ్ లో కూడా వాటిని గురించి ప్రస్తావించబడింది.

వీటివల్ల అల్లాహ్ ను ఆరాధించేవారు, అల్లాహ్ అనుగ్రహాలను పొంది కృతజ్ఞతలు తెలపుకునేవారు, రాత్రివేళల్లో దైవాన్ని ప్రార్థించేవారు, అల్లాహ్ ముందు తమ మొరలను విన్నవించుకునేవారు, ఉపవాసాలు పాటించేవారు లాభాలు పొందుతారు. వీరు అల్లాహ్ మార్గంలో కృషి చేస్తారు. శ్రమిస్తారు. ఈ వాక్యంలో అల్లాహ్ దాసుల 9 గుణాలు

ప్రస్తుతించబడ్డాయి. వీరికి అల్లాహ్ స్వర్గం ప్రసాదిస్తాడు. వీరి మొదటి గుణం ఏమిటంటే, వీరు అహంకారంగా ప్రవర్తించరు. నిదానంగా నడుస్తారు. పొగురుబోతులుగా ప్రవర్తించరు. ప్రవక్త (స) పైనుండి క్రిందికి దిగుతున్నట్లు నడిచేవారు.

రెండవ సద్గుణం ఏమిటంటే - వీరు రాత్రులు నిదుర నుండి మేల్కొని నమాజ్ చేస్తారు. సూరె జారియాత్లో ఇలా ఉంది: “వీరు రాత్రులు చాలా స్వల్పంగా పండుకుంటారు మరియు ఉషోదయానికి ముందు తమ ప్రభువును క్షమాపణ కోరుతూ ఉంటారు.” (జారియాత్ -17,18)

వీరి మూడవ గుణం ఏమిటంటే - వీరు అల్లాహ్ విధేయులుగా, దాసులుగా జీవితం గడుపుతారు. నరకాగ్నికి భయపడుతూ ఉంటారు. మరియు “ఓ అల్లాహ్! మమ్మల్ని అంతం కాని నరకాగ్ని నుండి కాపాడు” అని ప్రార్థిస్తూ ఉంటారు.

నాల్గవ సద్గుణం ఏమిటంటే - వీరు తమ ధనాన్ని ఖర్చుచేసేటప్పుడు మధ్యే మార్గాన్ని అనుసరిస్తారు. సూరె బనీ ఇస్రాయిల్లో 19వ వాక్యంలో అల్లాహ్ దీని గురించి తన ప్రవక్తను ఆదేశించాడు. ప్రవక్త (స) ఇలా ప్రవచించారు: “ఒక వ్యక్తి తెలివిగలవాడనటానికి ఇంటి ఖర్చులలో మధ్యే మార్గాన్ని అనుసరించటమే నిదర్శనం.” (ముస్సద్ అహ్మద్)

అయిదవ గుణం ఏమిటంటే - వీరు అల్లాహ్నే ఆరాధిస్తారు. ఇతరులెవ్వరినీ ఆరాధించరు. ప్రార్థించరు, భయపడరు.

ఆరవ సద్గుణం ఏమిటంటే - వీరు అన్యాయంగా ఎవరినీ హత్య చేయరు. కాని ఆ వ్యక్తి ఇస్లాం పరిధిదాటితే తప్ప లేదా వ్యభిచారానికి పాల్పడిన వివాహితుని తప్ప, అన్యాయంగా చంపిన వ్యక్తిని తప్ప, వీటికి పాల్పడిన వ్యక్తి తీర్పుదినం నాడు శిక్షించబడతాడు. నీచ అవమానానికి గురై ఎల్లప్పుడూ నరకంలో పడి ఉంటాడు.

ఏడవ సద్గుణం ఏమిటంటే - వీరు అసత్య, అధర్మ సభల్లో పాల్గొనరు. అసత్యపు సాక్ష్యమూ ఇవ్వరు. ఇబ్నె అబ్బాస్ (రజి) దృష్టిలో అజ్జూర్ అంటే విగ్రహారాధకుల పండుగ దినాలు. అంటే వీరు విగ్రహారాధకుల పండుగల్లో పాల్గొనరు. ఇబ్నె మస్ఊద్ (రజి) దృష్టిలో పాటలు అని అర్థం. అంటే వీరు సంగీతం, వాయిద్యం, పాటలు వినరు. అనవసరమైన వ్యర్థ సభలు, కల్పిత కార్యాలు ఎదురైనప్పుడు మౌనం వహిస్తూ ముందుకు సాగిపోతారు.

ఎనిమిదవ సద్గుణం ఏమిటంటే- వీరికి ఖుర్ఆన్ పఠించి వినిపించినా, హితబోధ చేసినా శ్రద్ధగా వింటారు. దాని ప్రభావం వారిలో స్పష్టంగా కనబడుతుంది.

తొమ్మిదవ గుణం ఏమిటంటే - వీరు తమ ప్రభువును ఇలా ప్రార్థిస్తూ ఉంటారు- “ఓ మా ప్రభూ! మా భార్యలను, మా సంతాన్ని మా కంటి చలువ చేయి”. అంటే వారిని నీ దాసులుగా, విధేయులుగా జీవించే భాగ్యం ప్రసాదించు.” (తైసీరుర్రహ్మాన్)